



اے پسپار (Expire) ادویات بچنے کا شرعی حکم

تألیف

مولانا محمد عبد الرب شاکر عطاری
زید مجدد

پیشکش

مجلس افتاء (دعوت اسلامی)

ایکسپریز (Expire) ادویات بچنے کا شرعاً حکم

تألیف

مولانا محمد عبد الرحمن شاکر عطّاری
زید مجدد

پیشش

مجلس افتخار (دعوۃ اسلامی)

بِسْمِ اللَّهِ الرَّحْمَنِ الرَّحِيمِ

الصلوة والسلام عليك يا رسول الله وعلی آلك واصحبک يا حبیب الله

ڪلٰيٰ فناٰ مٰهِ سِنٰت

جامع مسجد زینب، محمدیہ کالونی، مدینہ تاؤن فیصل آباد۔ پاکستان

کیا فرماتے ہیں علمائے دین و مفتیان شرع متین اس مسئلے کے بارے میں کہ میڈیکل فارمیٹی میں بعض اوقات ادویات ایکسپر ہو جاتی ہیں، جس کامیڈیکل اسٹوروالے کو علم ہوتا ہے، تو یا جان بوجھ کر گاہک کو ایکسپر ادویات فروخت کر سکتے ہیں یا نہیں؟ اور جب گاہک کو ادویات کے ایکسپر ہونے کا علم ہوتا سے شرعاً اپن کرنے کا حق حاصل ہے یا نہیں؟

بِسْمِ اللَّهِ الرَّحْمَنِ الرَّحِيمِ

الجواب بعون الملك الوهاب اللهم هداية الحق والصواب

میڈیکل اسٹور میں جو ادویات ایکسپر (expire) یعنی زائد المیعاد ہو جائیں، تو ان کے ایکسپر ہونے کا علم ہوتے ہوئے، انہیں مریضوں کے لیے بغیر بتائے فروخت کرنا شرعاً جائز، حرام و گناہ ہے، کیونکہ ایکسپر ادویات عموماً مضر (نقسان دہ) ہوتی ہیں، بلکہ بعض اوقات تو جان لیوا بھی ثابت ہو جاتی ہیں اور نبی کریم صلی اللہ تعالیٰ علیہ وسلم نے کسی کو ضرر (نقسان) پہنچانے سے منع فرمایا ہے۔ اور ایکسپر ادویات فروخت کرنا قانوناً بھی جرم ہے کہ جس کے مر تکب کو سزا اور ذلت کاساماً کرنا پڑتا ہے اور فقہائے کرام لکھتے ہیں کہ ملک کا ایسا قانون جو خلاف شرع نہ ہو اور اس کا ارتکاب قانوناً جرم ہو، جس بنابر سزا اور ذلت کاساماً کرنا پڑتا ہو، تو ایسے قانون کی خلاف ورزی کرنا شرعاً بھی جائز نہیں ہے، کیونکہ یہ خود کو ذلت و رسائی پر پیش کرنا ہے اور انسان کا خود کو ذلت پر پیش کرنا بھی ناجائز و گناہ ہے، لہذا زائد المیعاد یعنی ایکسپر ادویات فروخت کرنے کی قانونی اور شرعی دونوں اعتبار سے اجازت نہیں۔

ایکسپر ادویات کو فروخت کرنے کے ناجائز ہونے کی ایک وجہ یہ بھی ہے کہ ادویات کا

ایکسپریس ہو جانا ایک عیب ہے، کیونکہ عیب ہر اس چیز کو کہتے ہیں کہ جس کے باعث تاجر ووں کی نظر میں شے کی قیمت کم ہو جائے اور جب ادویات ایکسپریس ہوتی ہیں، تو ان کی قیمت بہت کم، بلکہ نہ ہونے کے برابر ہوتی ہے اور عیب دار چیز کا عیب بتائے بغیر آگے فروخت کرنا شرعاً جائز و گناہ اور حرام ہے، لہذا ممکن یکل استوروں والے کاجان بوجھ کر ایکسپریس ادویات گاپک (Customer) کو بتائے بغیر فروخت کرنا، ناجائز و گناہ ہے۔

نیز یہ کہ بتائے بغیر ایکسپریس ادویات فروخت کرنے میں دھوکا دی ہی بھی ہے، کیونکہ گاپک مرض سے حصول شفا کے لیے ادویات کو (useable) قابل استعمال ہی سمجھ کر خریدتا ہے، جبکہ ذکاندار ادویات کے ایکسپریس ہونے کو بتائے بغیر فروخت کر دیتا ہے، تو یہ دھوکا ہے اور دھوکا دینا حرام ہے، خواہ کسی کافر کو ہی دیا جائے۔

گاپک (Customer) کو وقت خریداری ادویات کے ایکسپریس ہونے کا علم نہ تھا، بعد میں معلوم ہوا، تو شریعت نے اسے واپس کرنے کا اختیار دیا ہے، کیونکہ ادویات کا ایکسپریس ہونا، ادویات کا عیب دار ہونا ہے اور جب کوئی شخص بغیر علم کے عیب دار چیز خرید لے تو شریعت اسے واپس کرنے کا حق دیتی ہے۔

نیز یہ کہ ایکسپریس ادویات کی قیمت انتہائی کم ہوتی ہے، بلکہ نہ ہونے کے برابر ہوتی ہے اور مالک کا اسے فروخت کر کے صحیح دو اولیٰ قیمت وصول کرنا غبن فاحش ہے اور غبن فاحش سے مراد یہ ہے کہ کسی چیز کی ایسی قیمت سے خرید و فروخت کرنا جو قیمت لگانے والوں کے اندازے سے باہر ہو، مثلاً: ایک چیز دس روپے میں خریدی، تو کوئی تاجر اس کی قیمت پانچ اور کوئی چار اور کوئی چھ روپے بتاتا ہے اور جو چیز غبن فاحش کے ساتھ دھوکا دے کر فروخت کی جائے، تو خریدار کو اسے واپس کرنے کا اختیار ہوتا ہے، لہذا جیسے سورپے والی صحیح دو اولیٰ قیمت ایکسپریس ہو جائے تو انتہائی کم قیمت کی رہ جانے کی بنابر بغیر بتائے دھوکا دے کر سورپے میں ہی فروخت کر دینا، قیمت کا اندازہ لگانے والوں کے اندازے سے باہر ہونے کی وجہ سے خریدار واپس کر سکتا ہے۔

کسی انسان کی جان ضائع کرنے کے حرام ہونے کے بارے میں ارشادِ خداوندی ہے: ﴿مَنْ

فَتَشَلَّ نَفْسًا بِغَيْرِ نَفْسٍ أَوْ فَسَادِنَفْسٍ فَكَانَتَا قَتْلَ النَّاسِ جَبِينًا ترجمہ کنز العرفان: ”جس نے کسی جان کے بد لے یا زمین میں فساد پھیلانے کے بد لے کے بغیر کسی شخص کو قتل کیا تو گویا اس نے تمام انسانوں کو قتل کر دیا۔“ (پارہ 6، سورۃ المائدہ، آیت 32)

مذکورہ بالا آیت کے تحت تفسیر نیمی میں ہے: ”من“ سے مراد ہر انسان ہے، مؤمن ہو (یا) کافر، کیونکہ معاملات تمام انسانوں پر یکساں ہیں۔ قتل سے مراد مار ڈالنا ہے، خواہ دھاردار آہ سے ہو یا زہر خورانی سے یا گلا گھونٹ کریا کسی اور ذریعہ سے، بلکہ قتل کرنا، قاتل کرنا، قاتل ظالم کی قتل پر مدد کرنا حتیٰ کہ بعد قتل اس ظالم کو صاف بچالینا بھی سخت جرم ہے کہ یہ بھی قتل نفس کے متعلقات سے ہے۔“ (تفسیر نعیمی، جلد 6، صفحہ 374، 375، مکتبہ اسلامیہ، لاہور)

تفسیر صراط الجنان میں ہے: ”یہ آیت مبارکہ اسلام کی اصل تعلیمات کو واضح کرتی ہے کہ اسلام کس قدر امن و سلامتی کا مذہب ہے اور اسلام کی نظر میں انسانی جان کی کس قدر اہمیت ہے۔ اس سے اُن لوگوں کو عبرت حاصل کرنی چاہیے جو اسلام کی اصل تعلیمات کو پس پشت ڈال کر دامن اسلام پر قتل و غارت گری کے حامی ہونے کا بد نماد ہبلا گاتے ہیں۔“

(صراط الجنان، جلد 2، صفحہ 420، مطبوعہ مکتبۃ المدینہ، کراچی)

لوگوں سے ضرر کو دور کرنے کے بارے میں نبی کریم صلی اللہ تعالیٰ علیہ وآلہ وسلم نے ارشاد فرمایا: **لَا ضررُ وَلَا ضرَارٌ، مِنْ ضَارِ ضَرَرَهُ اللَّهُ، وَمِنْ شَاقِ شَقَ اللَّهُ عَلَيْهِ** ترجمہ: نہ ضرر لو، نہ ضرر دے اللہ عز و جل اس کو ضرر دے اور جو مشقت کرے، اللہ عز و جل اس پر مشقت ڈالے۔

(سنن دارقطنی، جلد 4، صفحہ 51، مؤسسة الرسالہ، بیروت)
الاشباء والظاء میں ہے: ”الضرر يزال، اصلها قوله عليه الصلاة والسلام لا ضرر ولا ضرار“ ترجمہ: ضرر کو ختم کیا جائے گا، اس قاعده کی اصل حضور علیہ الصلوٰۃ والسلام کا فرمان ہے: ”نہ ضرر لو اور نہ ضرر دو۔“

(الاشباء والنظائر، جلد 1، صفحہ 121، دار الكتب العلمیہ، بیروت)

خود کو ذلت میں ڈالنے کے ناجائز ہونے کے بارے میں جامع ترمذی، سنن ابن ماجہ اور مشکلۃ

المصانع میں حضرت حذیفہ رضی اللہ تعالیٰ عنہ سے روایت ہے: ”قال رسول اللہ صلی اللہ علیہ وسلم لاینبعی للمومن ان یذل نفسہ“ ترجمہ: رسول اللہ صلی اللہ تعالیٰ علیہ وسلم نے ارشاد فرمایا: مومن کو جائز نہیں کہ خود کو ذلت و رسوانی میں مبتلا کرے۔

(جامع الترمذی، ابواب الفتن، جلد 2، صفحہ 498، مطبوعہ لاہور)

امام محمود بن احمد عینی علیہ رحمۃ اللہ القوی لکھتے ہیں: ”اذلال النفس حرام“ ترجمہ: نفس کو ذلت پر پیش کرنا حرام ہے۔

(البنایہ شرح الہدایہ، کتاب النکاح، جلد 4، صفحہ 619، مطبوعہ کوئٹہ)

خلاف قانون امر کار تکاب کرنے کے بارے میں اعلیٰ حضرت امام احمد رضا خان علیہ رحمۃ الرحمٰن لکھتے ہیں: ”ایسے امر کار تکاب جو قانوناً ناجائز ہو اور جرم کی حد تک پہنچے، شرعاً بھی ناجائز ہو گا کہ ایسی بات کے لئے جرم قانونی کام رتکب ہو کر اپنے آپ کو سزا اور ذلت کے لئے پیش کرنا شرعاً بھی روانیں۔“ (فتاویٰ رضویہ، جلد 20، صفحہ 192، رضافاؤنڈیشن، لاہور)

بغیر بتائے عیب دار چیز فروخت کرنے کے ناجائز ہونے کے بارے میں سنن ابن ماجہ میں

ہے: ”عن عقبة بن عامر قال سمعت رسول اللہ صلی اللہ تعالیٰ علیہ وسلم يقول : المسلم اخوا المسلم ولا يحل لمسلم باع من أخيه بيعا فيه عيب الابينه له“ ترجمہ: حضرت عقبہ بن عامر رضی اللہ تعالیٰ عنہ سے مردی ہے کہ میں نے رسول اللہ صلی اللہ تعالیٰ علیہ وسلم کو فرماتے ہوئے سنا کہ مسلمان، مسلمان کا بھائی ہے اور جب مسلمان اپنے بھائی کے ہاتھ ایسی چیزیں پہنچ جس میں عیب ہو تو جب تک وہ عیب بیان نہ کر دے، تو اسے بیچا حال نہیں۔“

(سنن ابن ماجہ، کتاب التجارات، جلد 1، صفحہ 162، مطبوعہ کراچی)

المجمع الکبیر میں ہے: ”عن واثلة بن الاشعى قال سمعت رسول اللہ صلی اللہ تعالیٰ علیہ وسلم يقول من باع عيبا لم يبينه لم يزل في مقت اللہ او قال لم تزل الملائكة تلعن“ ترجمہ: حضرت واثله بن اشعی رضی اللہ تعالیٰ عنہ کا بیان ہے کہ میں نے رسول اللہ صلی اللہ تعالیٰ علیہ وسلم کو فرماتے ہوئے سنا: جو شخص عیب دار چیز، بغیر عیب بتائے پہنچ، وہ ہمیشہ اللہ کے غضب

میں رہتا ہے، یا فرمایا: اس پر ہمیشہ فرشتے لعنت بھجتے ہیں۔

(المعجم الكبير للطبراني، جلد 22، صفحہ 65، مطبوعہ قاهرہ)

بحر الرائق میں ہے: ”کتمان عیب السلعة حرام، وفى البزار يه وفي الفتاوی: اذا باع سلعة معيبة عليه البيان وان لم يبيبا قال بعض مشائخ خنا: يفسق وترد شهادته، قال الصدر: ولا ناخذ به۔ وقيده في الخلاصة بان يعلم به“ ترجمہ: سامان کے عیب کو چھپانا حرام ہے اور بزاریہ اور فتاویٰ میں ہے: جب کسی نے عیب دار چیز کو بیجا، تو اس پر عیب کو بیان کرنا واجب ہے اور اگر عیب کو بیان نہیں کیا، تو ہمارے بعض مشائخ فرماتے ہیں: ایسے شخص کو فاسق قرار دیا جائے گا اور اس کی شہادت کو رد کیا جائے گا، صدرالشرعیہ نے فرمایا: اور ہم اس قول کو نہیں لیتے اور خلاصہ میں یہ قید بڑھائی گئی ہے کہ (یہ حکم تب ہو گا جب کہ) وہ (بینچہ والا) اس عیب کو جانتا بھی ہو۔

(البحر الرائق، باب خيار العيب، جلد 6، صفحہ 58، مطبوعہ کوئٹہ)

مذکورہ بالاعبارت کے متعلق علامہ شامی رحمۃ اللہ تعالیٰ علیہ لکھتے ہیں: ”قال في النهر: أي لاناخذ بكونه يفسق بمجرد هذا، لأنه صغیرة. قلت: وفيه نظر، لأن الغش من أكل أموال الناس بالباطل فكيف يكون صغیرة، بل الظاهر في تعلييل كلام الصدر أن فعل ذلك مرة بلا إعلان لا يصير به مردود الشهادة، وإن كان كبيرة“ نہر الفائق میں ہے کہ (صدرالشرعیہ کے قول ”لاناخذ“ کا مطلب یہ ہے) کہ ہم بغیر بتائے عیب دار سودا بینچے والے کو محض اس وجہ سے فاسق نہیں کہیں گے، کیونکہ بغیر بتائے عیب دار چیز بینچا گناہ صغیرہ ہے۔ علامہ شامی علیہ الرحمۃ فرماتے ہیں کہ صاحب نہر کا اسے گناہ صغیرہ کہنا محل نظر ہے، کیونکہ لوگوں کا مال باطل طریقہ سے کھانا دھوکا ہے، پس یہ صغیرہ گناہ کیسے ہو سکتا ہے، بلکہ صدرالشرعیہ کے کلام کی ظاہری علت یہ ہے کہ بلا اعلان محض ایک دفعہ کرنے سے ہم اسے مردود الشہادۃ نہیں کہیں گے، اگرچہ یہ کبیرہ گناہ ہے۔ (حقیقت یہ ہے کہ کسی کو دھوکے سے عیب دار مال پیچ کر رکم لینا صاف صاف دوسرے کمال باطل طریقے سے کھانے میں داخل ہے اور دوسرے کمال باطل طریقے سے کھانے کو قرآن کی نص قطعی نے واضح طور پر حرام قرار دیا ہے، لہذا ایسے فعل کی وجہ سے فاسق نہ ہونے کا تو سوال ہی

پیدا نہیں ہوتا، البتہ چونکہ تاجر عیب دار شے کو چھپا کر ہی بیچتا ہے اور یہ اگرچہ کبیرہ گناہ ہے لیکن کبیرہ گناہ بھی جب تک اعلانیہ نہ ہوتا تک فاسق معلن قرار نہیں دیا جاتا ہے اور جب تک معلن نہیں ہے، تو قاضی اس کے فاسق و مردود الشہادۃ ہونے کا حکم کیسے دے سکتا ہے؟ ہاں جب بار بار کرے گا تو خود ہی لوگوں میں مشہور ہو گا اور اب قاضی کا اس کے مردود الشہادۃ ہونے کا فیصلہ دینا بھی ممکن و درست ہو گا۔) (رد المحتار، کتاب البيوع، جلد 7، صفحہ 229، مطبوعہ کوئٹہ)

بہار شریعت میں ہے: ”میع میں عیب ہو تو اس کا ظاہر کر دینا باعث (بیچنے والے) پر واجب ہے، چھپانا حرام و گناہ کبیرہ ہے۔ یوں میں کامیاب مشتری پر ظاہر کر دینا واجب ہے۔“

(بہار شریعت، جلد 02، صفحہ 673، مکتبۃ المدینہ، کراچی)

عیب کی تعریف کے متعلق فتاوی عالمگیری میں ہے: ”کل ما یوجب قصانا فی الشمن فی عادة التجار فهو عیب“ ترجمہ: ہر وہ چیز جو تاجر و کے ہاں ثمن (ریٹ) میں کمی کا باعث بنے، وہ عیب ہے۔) (فتاوی عالمگیری، کتاب البيوع، جلد 3، صفحہ 72، مطبوعہ کراچی)

دھوکا دینے کی ممانعت کے بارے میں حضرت ابو ہریرہ رضی اللہ تعالیٰ عنہ سے روایت ہے: ”ان رسول اللہ صلی اللہ علیہ وسلم قال من حمل علينا السلاح فليس منا ومن غشنا فليس منا“ ترجمہ: رسول اللہ صلی اللہ تعالیٰ علیہ وسلم نے ارشاد فرمایا: جس نے ہم پر اسلحہ اٹھایا، وہ ہم میں سے نہیں اور جس نے ہمیں دھوکا دیا، وہ بھی ہم میں سے نہیں۔

(الصحیح لمسلم، کتاب الایمان، باب من غشنا فليس منا، جلد 1، صفحہ 70، لاہور)

عقدِ بیع ہو جانے کے بعد خریدار کو خیارِ عیب حاصل ہونے کے بارے میں ہدایہ، بنایہ، فتح اور رد المحتار میں ہے: ”واللفظ للاول“ اذا حصل الايجاب والقبول لزم البيع ولا خيار لواحد منهما الا من عیب او عدم رؤية“ ترجمہ: جب ایجاد و قبول حاصل ہو جائے، تو بیع لازم ہو جاتی ہے اور ان میں سے کسی کے لیے اختیار نہیں رہتا سوائے خیارِ عیب اور خیارِ رویت کے۔

(الہدایہ، جلد 2، صفحہ 20، مطبوعہ لاہور)

عقدِ بیع میں خیارِ عیب ذکر کیے بغیر بھی خیارِ عیب حاصل ہونے کے بارے میں فتاوی عالمگیری

میں ہے: ”وَخِيَارُ الْعَيْبِ يُثْبَتُ مِنْ غَيْرِ شَرْطٍ... وَإِذَا شَتَرَى شَيْئاً لَمْ يَعْلَمْ بِالْعَيْبِ وَقَتَ الشَّرَاءُ وَلَا عِلْمَهُ قَبْلَهُ وَالْعَيْبُ يُسِيرُ أَوْ فَاحِشٌ فَلِهُ الْخِيَارُ“ ترجمہ: خیار عیب بغیر شرط کے بھی حاصل ہو جاتا ہے اور جب کسی شخص نے ایسی شے خریدی کہ اس میں خریدتے وقت عیب معلوم نہ ہوا ورنہ ہی خریداری سے پہلے عیب معلوم ہوا اور عیب تھوڑا ہو یا زیادہ، تو خریدار کو چیز واپس کرنے کا حق حاصل ہوتا ہے۔

(فتاوی عالمگیری، کتاب البيوع، الباب الثامن، جلد 3، صفحہ 66، مطبوعہ کوئٹہ)

غبن فاحش کے ساتھ دھوکے سے خریدی گئی چیز واپس کرنے کے بارے میں تحفۃ الفقیماء میں ہے: ”وَاصْحَابُنَا يَفْتَنُونَ فِي الْمُغْبُونَ إِنَّهُ لَا يَرِدُ وَلَكِنْ هَذَا فِي الْمُغْبُونِ لَمْ يَغْرِمَا مَفْعُولَيْهِ غَرْفِيَّكُونَ لِهِ حَقُّ الرَّدِّ“ ترجمہ: اور ہمارے اصحاب غبن سے خریدی گئی چیز کے بارے میں فتوی دیتے ہیں کہ اسے واپس نہیں کیا جائے گا، لیکن یہ فتوی اس غبن سے خریدی گئی چیز کے بارے میں ہے کہ جس میں دھوکا نہ ہو، (یعنی تاکہ بیچا ہو) بہر حال جو چیز غبن کے ساتھ دھوکا دے کر فروخت کی گئی تو خریدار کو چیز واپس کرنے کا حق حاصل ہے۔

(تحفۃ الفقیماء، کتاب البيوع، باب الالقاء، جلد 2، صفحہ 108، دار الكتب العلمیہ، بیروت)

بہار شریعت میں ہے: ”کوئی چیز غبن فاحش کے ساتھ خریدی ہے، اس کی دو صورتیں ہیں: دھوکا دیکر نقصان پہنچایا ہے یا نہیں، اگر غبن فاحش کے ساتھ دھوکا بھی ہے، تو واپس کر سکتا ہے ورنہ نہیں۔ غبن فاحش کا یہ مطلب ہے کہ اتنا ٹوٹا (نقصان) ہے، جو مقویں (قیمت کا اندازہ لگانے والوں) کے اندازہ سے باہر ہو، مثلاً: ایک چیز دس روپے میں خریدی، کوئی اس کی قیمت پانچ بتاتا ہے، کوئی چھ، کوئی سات، تو یہ غبن فاحش ہے۔“

(بہار شریعت، جلد 2، صفحہ 691، مکتبۃ المدینہ، کراچی)

وَاللَّهُ أَعْلَمُ عَزْوَجُلَوْرُ سُوْلَهُ أَعْلَمُ صَلَّى اللَّهُ عَلَيْهِ وَآلِهِ وَسَلَّمَ

كتبہ

المتخصص فی الفقه الاسلامی

عبدالرب شاکر عطاری مدنی

30 رب المبرج 1442ھ 15 مارچ 2021ء

الجواب صحيح
مفتي محمد قاسم عطاري

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ أَفَأَبْعَدُ فَآعُوذُ بِكَلِمَتِنَ الشَّيْطَنِ التَّجِيْمِ بِسْمِ اللّٰهِ الرَّحْمٰنِ الرَّحِيْمِ

حدیث پاک

۱۔ چار اشخاص اللہ عزَّ وَ جَلَّ کے عرش کے سامنے میں ہوں گے
جس دن اللہ عزَّ وَ جَلَّ کے عرش کے سامنے کے علاوہ کوئی سایہ
نہ ہو گا۔ (۱) وہ جوان جس نے اپنی جوانی اللہ عزَّ وَ جَلَّ کی عبادت
کے لیے وقف کر دی۔ (۲) وہ شخص جو اپنے دائیں ہاتھ
سے اس طرح چھپا کر صدقہ کرے کہ دائیں ہاتھ کو خبر نہ
ہو (۳) وہ تاجر جو خرید و فروخت میں حق کا معاملہ کرتا
ہو اور (۴) وہ شخص جو لوگوں پر حاکم ہو اور مرتبے دم تک عدل
و انصاف سے کام لے۔ ۱۱

(الکامل فی ضعفاء الرجال، جلد ۸، صفحہ ۴۰۸، الحدیث 2024)



فیضان مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net
 feedback@maktabatulmadinah.com / ilmia@dawateislami.net